



रसायन एवं उर्वरक मंत्रालय

# श्री राव इन्द्रजीत सिंह ने रसायन उर्वरक राज्यमंत्री के रूप में पदभार ग्रहण किया

Posted On: 05 SEP 2017 5:02PM by PIB Delhi

श्री राव इन्द्रजीत सिंह ने आज रसायन उर्वरक राज्यमंत्री के रूप में पदभार ग्रहण किया। इससे पहले भी वे रसायन उर्वरक राज्यमंत्री थे। इस अवसर पर उन्होंने कहा कि वह प्रधानमंत्री मोदी के सपनों को पूरा करने के लिए हर संभव प्रयास करेंगे।

श्री राव इन्द्रजीत सिंह का जन्म 11 फरवरी, 1950 को हुआ। वह वर्तमान लोकसभा में गुरुग्राम (हरियाणा) संसदीय क्षेत्र का प्रतिनिधित्व करते हैं। श्री राव इन्द्रजीत सिंह कार्यक्रम कार्यान्वयन मंत्रालय में राज्यमंत्री (स्वतंत्र प्रभार) की भी जिम्मेदारी संभाल रहे हैं। वह हरियाणा विधानसभा के सदस्य भी रह चुके हैं और तब उन्होंने हरियाणा सरकार में खाद्य और नागरिक आपूर्ति (स्वतंत्र प्रभार) राज्यमंत्री और कैबिनेट मंत्री के रूप में पर्यावरण तथा वन और चिकित्सा तथा तकनीकी शिक्षा मंत्री के रूप में भी जिम्मेदारी निभाई। वह हरियाणा सरकार में विज्ञान और प्रौद्योगिकी, पर्यावरण और वानिकी पर बनी स्थायी समिति के सदस्य भी रह चुके हैं। वह 12वीं, 14वीं, 15वीं और 16वीं लोकसभा के सदस्य रहे हैं। वह विदेश राज्यमंत्री के रूप में भी अपनी सेवाएं दे चुके हैं। श्री राव इन्द्रजीत सिंह सूचना और प्रौद्योगिकी पर बनी स्थायी समिति के अध्यक्ष भी रहे हैं।

\*\*\*\*\*

वीके/केजे/डीएस- 3661

(Release ID: 1501818) Visitor Counter : 8

